

## కిరాతాష్టకం

{॥ కిరాతాష్టకం ॥}

ప్రత్యర్థి వ్రాతవక్షఃస్థలరుధిరసురా-

పానమత్తంపుషత్కం

చాపే సన్ధాయ తిష్ఠన్ హృదయసరసిజే

మామకే తాపహంతా ।

పిఞ్ఘోత్తంసః శరణ్యః పశుపతితనయో

సావధానః సదా నః । ౧

ఆభేటాయ వనేచరస్య గిరిజా-

సక్తస్య శమ్భోఃసుతః

త్రాతుం యో భువనం పురా సమజని

ఖ్యాతః కిరాతాకృతిః ।

కోదణ్డః ఛురికాధరో ఘనరుచిః

పిఞ్ఘావతంసోజ్వలః

స త్వం మామవ సర్వదా రిపుగణ

త్రస్తం దయావారిధే ॥ ౨

యో మాం పీడయతి ప్రసహ్య సతతం

దేహీ త్వదేకాశ్రయం

భిత్వా తస్య రిపోరురః ఛురికయా

శతాగ్రయా దుర్మతేః ।

దేవ త్వత్కరపఙ్కుజోలసితయా

శ్రీమన్ కిరాతాకృతే

తత్ప్రాణాన్ వితరాంతకాయ భగవన్

కాలారిపుత్రాఞ్జనా ॥ ౩

విధౌ మర్మమను దుర్వచోభిరసతాం

సంతప్తశల్యోపమైః

దృష్టానాం ద్విషతామశాంతమనసాం

ఖిన్నోఽస్మి యావద్ భృశం

తావత్ త్వం ఛురికాశరాసనధరః

చిత్తే మమావిర్భవన్

స్వామిన్ దేవ కిరాతరూప శమయ

ప్రత్యర్థివర్గం క్షణాత్ ॥ ౪

హర్తుం విత్తధర్మతో మమ రతాః-

ఛోరాశ్చ యే దుర్జనాః

తేషాం మర్మసు తాడయాశు విశిఖై-

స్త్యత్కాయ్మకాన్నిఃసృతైః ।

శాస్త్రారం ద్విషతాం కిరాతవపుషం

సర్వార్థదం త్వామృతే

పశ్యామ్యత్ర పురారిపుత్ర శరణం

నాన్యం ప్రపన్నోఽస్మ్యహమ్ ॥ ౫

యక్షప్రేతపిశాచభూతనివహాః

దుఃఖప్రదా భీషణాః

బాధాన్తే నరశోణితోత్సుకధియో

యే తాం రిపుప్రేరితాః ।

చాపజ్యానినదైస్త్యమీశ సకలాన్

సంహృత్య దుష్టగ్రహాన్

గోరీశాత్మజ దైవతేశ్వర కిరా-

తాకార సంరక్ష మామ్ ॥ ౬

ద్రోగ్ధుం యే నిరతాస్త్యదీయపదప-

ద్మైకాంతభక్తాయ మే

మాయాఃఛన్నకళేబరాశ్చ విషదా  
నాద్యైఃసుదా కర్మభిః ।  
వశ్యస్తంభనమారణాది కుశల-  
ప్రారంభ దక్షానరీన్  
దుష్టాన్సంహర దేవదేవ శబరా-  
కార త్రిలోకేశ్వర ॥ ౭

తన్వా వా మనసా గిరాఽపి సతతం  
దోషాం చికిర్షస్త్యలం  
త్వత్పాదప్రణతస్య మే నిరపరా-  
ధస్యాపి యే మానవాః ।  
సర్వాన్ సహేర తాన్ గిరీశసుత మే  
తాపత్రయౌఘానపి  
త్వామేకం శబరాకృతే భయహరం  
నాథం ప్రపన్నోఽస్మ్యహమ్ ॥ ౮

కృష్ణో రాజభటైః సదాఽపి పరిభూతోఅం  
ఖలైర్ద్యైరిభి-  
శ్చాన్యర్థోరతరైర్వి పజ్జలనిధౌ  
మగ్నోఽస్మి దుఃఖాతురః  
హా హా కిం కరవై విభో శబరవేషం  
త్వామభీష్టార్థదం  
వన్దేఽహం పరదైవతం కురు కృపాం  
నాథార్థ బంధో మయి ॥ ౯

స్తోత్రం యః ప్రజపేత్ ప్రశాంతకరణైర్-  
నిత్యం కిరాతాష్టకం  
స క్షిప్రం వశగాన్ కరోతి నృపతీ-

నాబద్ధవైరానపి ।

సంహృత్యాత్మ విరోధినః ఖలజనాన్

దుష్టగ్రహానవ్యసా

యాత్యన్తే యమదూతభీతిరహితో-

దివ్యాం గతిం శాశ్వతీమ్ ॥ ౧౦

ఇతి కిరాతాష్టకం సమూర్ణమ్ ॥

Encoded and proofread by Antaratma antaratma at Safe-mail.net

Please send corrections to [sanskrit@cheerful.com](mailto:sanskrit@cheerful.com)

Last updated తీoday

<http://sanskritdocuments.org>

Kirata Ashtakam Lyrics in Telugu PDF

% File name : kiraataashtakam.itx

% Category : aShTaka

% Location : doc\\_deities\\_misc

% Language : Sanskrit

% Subject : Hinduism/religion/traditional

% Transliterated by : Antaratma antaratma at Safe-mail.net

% Proofread by : Antaratma antaratma at Safe-mail.net

% Latest update : April 23, 2008

% Send corrections to : [Sanskrit@cheerful.com](mailto:Sanskrit@cheerful.com)

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

